

 सत्यमेव जयते	राजस्थान राजपत्र विशेषांक	RAJASTHAN GAZETTE Extraordinary
	साधिकार प्रकाशित	Published by Authority
	अग्रहायण 16, सोमवार, शाके 1942-दिसम्बर 7, 2020 Agrahayana 16, Monday, Saka 1942-December 7, 2020	

भाग 4 (ग)

उप-खण्ड (I)

राज्य सरकार तथा अन्य राज्य-प्राधिकारियों द्वारा जारी किये गये (सामान्य आदेशों, उप-विधियों आदि को सम्मिलित करते हुए) सामान्य कानूनी नियम।

गृह (ग्रुप-5) विभाग

अधिसूचना

जयपुर, नवम्बर 05, 2020

जी. एस. आर. 221 :- राजस्थान महामारी अधिनियम, 2020 (2020 का अधिनियम सं. 21) की धारा 4 द्वारा प्रदत्त शक्तियों का प्रयोग करते हुए राज्य सरकार, जीएसआर 113 दिनांक 03.05.2020 द्वारा राजपत्र में प्रकाशित इस विभाग की समय-समय पर यथा संशोधित समसंख्यक अधिसूचना दिनांक 03.05.2020 द्वारा जारी किये गये विनियमों में, इसके द्वारा तुरन्त प्रभाव से निम्नलिखित संशोधन करती है, अर्थात्:-

संशोधन

उक्त विनियमों के विनियम 9 में, -

- (i) विद्यमान अभिव्यक्ति “कोई भी व्यक्ति जिला कलक्टर और जिला मजिस्ट्रेट की पूर्व लिखित सहमति के बिना, विवाह या दाह संस्कार/अंतिम संस्कार से भिन्न कोई सामाजिक, धार्मिक, राजनैतिक या किसी अन्य प्रकार का लोक या सामान्य समारोह या जमाव आयोजित नहीं करेगा।” के स्थान पर अभिव्यक्ति “कोई भी व्यक्ति जिला कलक्टर और जिला मजिस्ट्रेट की पूर्व लिखित सहमति के बिना, विवाह या दाह संस्कार/अंतिम संस्कार से भिन्न कोई सामाजिक, धार्मिक, राजनैतिक या किसी अन्य प्रकार का लोक या सामान्य समारोह या जमाव आयोजित नहीं करेगा या उसमें भाग नहीं लेगा।” प्रतिस्थापित की जायेगी; और
- (ii) विद्यमान अभिव्यक्ति “आयोजक यह सुनिश्चित करेगा कि”, के स्थान पर अभिव्यक्ति “आयोजक और भागीदार भी यह सुनिश्चित करेगा कि” प्रतिस्थापित की जाएगी।

[सं. एफ. 9(16) गृह-5/2020]

राज्यपाल के आदेश से,

नलिनी कठोटिया,

संयुक्त शासन सचिव।